

REGOLAMENT DELEGAT TAL-KUMMISSJONI (UE) 2016/1612**tat-8 ta' Settembru 2016****biex tiġi pprovduta għajnuna għal tnaqqis fil-produzzjoni tal-halib**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 219(1) flimkien mal-Artikolu 228 tiegħu,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽²⁾, u b'mod partikolari l-Artikolu 106(5) tiegħu,

Billi:

- (1) Is-settur tal-halib qed iħabbat wiċċu ma' tfixkil fis-suq minhabba l-iżbilanċ bejn il-provvista u d-domanda madwar id-dinja kollha, fejn għandha rwol l-estensjoni sa tmiem l-2017 tal-projbizzjoni Russa fuq l-importazzjoni tal-prodotti agrikoli u l-oġġetti tal-ikel li joriginaw mill-Unjoni.
- (2) Id-domanda globali għall-halib u l-prodotti tal-halib żdiedet bi ftit fl-2015 u fl-ewwel ftit xhur tal-2016, imma b'rata ferm aktar baxxa mill-produzzjoni.
- (3) Il-provvista tal-halib globali żdied b'mod ġenerali matul l-2015, bi tkabbir tal-produzzjoni kkombinat fl-Unjoni, fl-Istati Uniti u f'New Zealand sa ammont ta' madwar 4,5 miljun t, filwaqt li l-esportazzjonijiet totali mill-Unjoni u minn dawk iż-żewġ pajjiżi terzi fekwivalenti tal-halib naqset b'madwar 200 000 t.
- (4) Fl-ewwel erba' xhur tal-2016, il-produzzjoni tal-halib fl-Unjoni, fl-Istati Uniti u f'New Zealand żdiedet b'madwar 3,6 miljun t, b'inqas minn 1 % ta' dan il-volum ikun assorbit minn esportazzjonijiet addizzjonali.
- (5) Il-ftehimiet volontarji u d-deċiżjonijiet dwar l-ippjanar tal-produzzjoni fis-settur tal-halib u l-prodotti tal-halib ġew awtorizzati għal organizzazzjonijiet ta' produttori rikonoxxuti, assoċjazzjonijiet tagħhom u organizzazzjonijiet interprofessjonali rikonoxxuti mir-Regolament ta' Implimentazzjoni tal-Kummissjoni (UE) 2016/559 ⁽³⁾, u għal kooperattivi u forom oħra ta' organizzazzjonijiet ta' produttori fis-settur tal-halib u l-prodotti tal-halib mir-Regolament Delegat tal-Kummissjoni (UE) 2016/558 ⁽⁴⁾ għal perjodu ta' sitt xhur li beda mit-13 ta' April 2016. Dan il-perjodu ġie estż permezz tar-Regolament ta' Implimentazzjoni tal-Kummissjoni (UE) 2016/1615 ⁽⁵⁾.
- (6) L-istrumenti ta' intervent fis-suq fil-forma ta' intervent pubbliku u ta' hżin privat tal-butir u tat-trab tal-halib xkumat baqgħu disponibbli mingħajr interruzzjoni sa minn Settembru 2014.
- (7) Dawk l-istrumenti taffew l-impatt tal-kriżi u jistabbilixxu limitu minimu għall-waqgħa kontinwa fil-prezzijiet tal-prodotti tal-halib, iżda l-iżbilanċ globali għadu hemm.

⁽¹⁾ ĠU L 347, 20.12.2013, p. 671.

⁽²⁾ ĠU L 347, 20.12.2013, p. 549.

⁽³⁾ Ir-Regolament ta' Implimentazzjoni tal-Kummissjoni (UE) 2016/559 tal-11 ta' April 2016 li jawtorizza ftehimiet u deċiżjonijiet dwar l-ippjanar tal-produzzjoni fis-settur tal-halib u tal-prodotti tal-halib (ĠU L 96, 12.4.2016, p. 20).

⁽⁴⁾ Ir-Regolament Delegat tal-Kummissjoni (UE) 2016/558 tal-11 ta' April 2016 li jawtorizzaw ftehimiet u deċiżjonijiet ta' kooperattivi u ta' tipi oħra ta' organizzazzjonijiet tal-produttori fis-settur tal-halib u tal-prodotti tal-halib dwar l-ippjanar tal-produzzjoni (ĠU L 96, 12.4.2016, p. 18).

⁽⁵⁾ Ir-Regolament ta' Implimentazzjoni tal-Kummissjoni (UE) 2016/1615 tat-8 ta' Settembru 2016 li jemenda ir-Regolament ta' Implimentazzjoni (UE) 2016/559 fir-rigward tal-perjodu li fih huma awtorizzati ftehimiet u deċiżjonijiet dwar l-ippjanar tal-produzzjoni fis-settur tal-halib u tal-prodotti tal-halib (ara l-paġna 17 ta' dan il-Gurnal Uffiċjali).

- (8) Sabiex jgħinu lis-settur tal-halib u l-prodotti tal-halib isib bilanċ għdid fis-sitwazzjoni gravi tas-suq prevalenti u minhabba l-fatt li, fuq il-bażi ta' analiżi tas-suq disponibbli, l-ebda tnaqqis sinifikanti fil-volumi tal-produzzjoni ma hija mistennija sa tmiem l-2017, huwa xieraq li tinghata għajjnuna lill-produtturi tal-halib li b'mod volontarju jimpenjaw ruhhom fi tnaqqis tal-produzzjoni tal-halib.
- (9) Peress li l-produzzjoni tal-halib fl-Unjoni hija fil-biċċa l-kbira kkaratterizzata minn kunsinni tal-halib tal-baqra, filwaqt li l-bejgħ dirett u l-halib minn speċijiet oħra jirrapprezentaw biss sehem marginali tal-produzzjoni tal-halib tal-Unjoni, huwa xieraq li tinghata għajjnuna għal tnaqqis fil-kunsinni tal-halib tal-baqra biss.
- (10) Sabiex jinkiseb tnaqqis effettiv fil-kunsinni tal-halib tal-baqra, l-eligibbiltà tal-applikanti għandha tkun limitata għal dawk li kienu jikkonsenjw lill-ewwel xerrejja tal-halib tal-baqra fl-Lulju 2016, li huwa l-aktar perjodu riċenti li fih l-applikanti jistgħu jagħtu prova ta' kunsinni bħal dawn.
- (11) Bl-istess għan ta' effettività, l-għajjnuna tal-Unjoni m'għandhiex tkopru tnaqqis ta' iktar minn 50 % meta mqabbla mal-kunsinni tal-halib tal-baqra fil-perjodu ta' referenza rilevanti.
- (12) L-għajjnuna prevista f'dan ir-Regolament għandha tinghata bħala miżura ta' appoġġ tas-swieq agrikoli skont l-Artikolu 4(1)(a) tar-Regolament (UE) Nru 1306/2013.
- (13) Għandu jiġi permess li dik l-għajjnuna tinghaqad ma' appoġġ iehor iffinanzjat mill-Fond Agrikolu Ewropew ta' Garanzija u l-Fond Agrikolu Ewropew għall-Iżvilupp Rurali.
- (14) Minhabba li l-ghotja finanzjarja hija stabbilita feuro, u sabiex tiġi żgurata applikazzjoni uniformi u simultanja, huwa meħtieġ li tiġi ffixxata data għall-konverżjoni tal-ammont allokati lill-Istati Membri li m'adottawx l-euro bħala l-munita nazzjonali tagħhom. Huwa għalhekk xieraq li jiġi determinat l-avveniment operattiv għar-rata tal-kambju skont l-Artikolu 106 tar-Regolament (UE) Nru 1306/2013. Minhabba l-prinċipju msemmi fil-paragrafu (2)(b) ta' dak l-Artikolu u l-kriterji stabbiliti fil-paragrafu (5)(c) ta' dak l-Artikolu, id-data tal-avveniment operattiv għandha tkun id-data tad-dhul fis-seħh ta' dan ir-Regolament.
- (15) Sabiex l-iskema taħdem b'mod effettiv mingħajr ma jinqabeż il-limitu massimu tat-tnaqqis fil-volum konsenjat totali tal-halib tal-baqra kopert mill-għajjnuna, in-notifiki għandhom ikunu previsti fir-rigward ta' applikazzjonijiet għal għajjnuna u talbiet għal pagament.
- (16) Sabiex jiġi massimizzat l-użu tal-iskema, għandu jiġi previst numru ta' perjodi ta' applikazzjoni sakemm it-tnaqqis fil-volum konsenjat totali ta' halib tal-baqra li jikkorrespondi għall-baġit disponibbli jiġi eżawrit bl-applikazzjonijiet għall-għajjnuna. Sabiex jiġi żgurat li l-applikazzjonijiet jiġu ttrattati b'mod effiċjenti, dawn għandhom preferibbilment jiġu pprezentati b'mezzi elettronici.
- (17) Sabiex l-applikazzjonijiet jinvolvu tnaqqis sinifikanti fil-kunsinna tal-halib tal-baqra u biex jiġi evitat piż amministrattiv sproporzjonat, kwantità minima ta' kunsinna tal-halib tal-baqra għandha tiġi ffixxata għal kull applikazzjoni.
- (18) Sabiex jiġi żgurat it-trattament uniformi tal-applikazzjonijiet madwar l-Unjoni, għandu jiġi stabbilit fattur ta' konverżjoni standard li jaqleb il-litri f'kg.
- (19) L-Istati Membri għandhom mhux biss jikkontrollaw l-ammissibilità tal-applikazzjonijiet għall-għajjnuna iżda wkoll l-plawżibbiltà tagħhom. Pereżempju, applikazzjoni għal għajjnuna li għaliha l-volum totali ta' halib tal-baqra konsenjat lill-ewwel xerrejja fil-perjodu ta' tnaqqis huwa ikbar mill-volum totali konsenjat fil-perjodu ta' referenza m'għandhiex titqies plawżibbli.
- (20) Sabiex ikun żgurat li l-benefiċjarji jirċievu l-appoġġ malajr kemm jista' jkun u t-tnaqqis fil-produzzjoni jkun jista' jibda mingħajr dewmien, dan ir-Regolament għandu jidhol fis-seħh l-għada tal-pubblikazzjoni tiegħu,

ADOTTAT DAN IR-REGOLAMENT:

Artikolu 1

1. L-għajjnuna tal-Unjoni għandha tkun disponibbli għal applikanti eligibbli li jnaqqsu il-kunsinni tal-halib tal-baqra għal perjodu ta' tliet xhur, minn issa 'l quddiem imsejjah "il-perjodu ta' tnaqqis", meta mqabbla mal-istess perjodu fis-sena ta' qabel, minn issa 'l quddiem imsejjah "il-perijodu ta' referenza", skont il-kundizzjonijiet stabbiliti f'dan ir-Regolament.

L-ghajjnuna tal-Unjoni għandha tiġi ffixxata għal EUR 14/100 kg tal-halib tal-baqra għall-volum li jikkorrispondi għad-differenza bejn il-halib tal-baqra konsenjat matul il-perjodu ta' referenza u l-halib tal-baqra konsenjat matul perjodu ta' tnaqqis. L-ghajjnuna tal-Unjoni ma għandhiex tkopri iktar minn tnaqqis fil-volum totali ta' konsenja tal-halib tal-baqra li jikkorrispondi għal EUR 150 000 000.

Għal kull applikant eliġibbli, l-ghajjnuna tal-Unjoni għandha tkopri tnaqqis fil-kwantità tal-konsenja tal-halib tal-baqra li ma jkunx aktar minn 50 % tal-kwantità totali ta' halib tal-baqra li jiġi konsenjat lill-ewwel xerrejja fil-perjodu ta' referenza.

2. Għall-finijiet ta' dan ir-Regolament, "applikanti eliġibbli" tfisser il-produtturi tal-halib li jkunu kkonsejnaw halib tal-baqra lill-ewwel xerrejja f'Lulju 2016.

3. Fir-rigward ta' applikanti eliġibbli stabbiliti fil-Bulgarija, ir-Repubblika Ċeka, id-Danimarka, il-Kroazja, l-Ungerija, il-Polonja, ir-Rumanija, l-Iżvezja u r-Renju Unit, id-data tal-avveniment operattiv għar-rata tal-kambju fir-rigward tal-ammonti mhallsa skont dan ir-Regolament għandha tkun id-data tad-dhul fis-sehh ta' dan ir-Regolament.

4. L-ghajjnuna prevista f'dan ir-Regolament tista' tiġi kumulata ma' appoġġ ieħor iffinażjat mill-Fond Agrikolu Ewropew ta' Garanzija u l-Fond Agrikolu Ewropew għall-Iżvilupp Rurali.

Artikolu 2

1. L-ghajjnuna għandha tingħata abbazi tal-applikazzjonijiet.

Il-kwantità minima ta' tnaqqis tal-konsenja tal-halib tal-baqra koperta b'applikazzjoni għall-ghajjnuna għandha tkun ta' 1 500 kg.

Meta t-tnaqqis tal-kwantità tal-konsenja tal-halib tal-baqra huwa espress flitri, dan għandu jiġi mmultiplikat bil-koeffiċjent 1,03 sabiex jiġi espress f'kg.

2. L-applikazzjonijiet għall-ghajjnuna għandhom jiġu sottomessi mill-applikanti eliġibbli mal-Istat Membru fejn l-applikant huwa stabbilit, skont il-metodu stabbilit mill-Istat Membru kkoncernat. L-applikazzjonijiet għall-ghajjnuna għandhom jiġu sottomessi b'tali mod li jkunu waslu għand l-Istat Membru sal-limiti ta' żmien stabbiliti fit-tielet subparagrafu.

L-Istati Membri jistgħu jiddeċiedu li l-applikazzjonijiet għall-ghajjnuna jkunu jistgħu jiġu sottomessi fisem l-applikanti eliġibbli minn organizzazzjonijiet tal-produtturi jew kooperattivi rikonossuti. F'dak il-każ, l-Istati Membri għandhom jiżguraw li l-ghajjnuna tiġi mgħoddija b'mod shih lil daww l-applikanti eliġibbli li fil-fatt naqqsu l-kunsinni tal-halib tal-baqra taht il-kundizzjonijiet stabbiliti f'dan ir-Regolament.

Il-limiti ta' żmien għall-wasla tal-applikazzjonijiet kompluti għandhom ikunu:

- (a) il-21 ta' Settembru 2016 f'12.00 (hin ta' Brussell) għall-ewwel perjodu ta' tnaqqis li jkopri Ottubru, Novembru u Diċembru 2016;
- (b) it-12 ta' Ottubru 2016 f'12.00 (hin ta' Brussell) għat-tieni perjodu ta' tnaqqis li jkopri Novembru u Diċembru 2016 u Jannar 2017;
- (c) id-9 ta' Novembru 2016 f'12.00 (hin ta' Brussell) għat-tielet perjodu ta' tnaqqis li jkopri Diċembru 2016 u Jannar u Frar 2017;
- (d) is-7 ta' Diċembru 2016 f'12.00 (hin ta' Brussell) għar-raba' perjodu ta' tnaqqis li jkopri Jannar, Frar u Marzu 2017.

L-applikanti għall-ghajjnuna ma għandhomx jissottomettu aktar minn applikazzjoni waħda għall-ghajjnuna skont dan ir-Regolament. Meta applikant jissottometti aktar minn applikazzjoni waħda, l-ebda waħda mill-applikazzjonijiet tiegħu ma tkun ammissibbli. Madankollu, l-applikanti li jkunu pparteċipaw għall-ewwel perjodu ta' tnaqqis jistgħu wkoll jissottomettu applikazzjoni għar-raba' perjodu ta' tnaqqis.

3. Sabiex tkun ammissibbli, applikazzjoni għall-ghajjnuna għandha tinkludi:
 - (a) l-informazzjoni li ġeja fuq formola magħmula disponibbli mill-Istat Membru:
 - (i) l-isem u l-indirizz tal-applikant eliġibbli;
 - (ii) il-kwantità totali ta' ħalib tal-baqra konsenjat lill-ewwel xerrejja fil-perjodu ta' referenza;
 - (iii) il-kwantità totali ta' ħalib tal-baqra ppjanat li jiġi konsenjat fil-perjodu ta' tnaqqis;
 - (iv) il-kwantità ppjanata ta' tnaqqis fil-kunsinna tal-ħalib tal-baqra li għaliha tkun saret l-applikazzjoni għall-ghajjnuna u li m'għandhiex tkun aktar minn 50 % tal-kwantità totali msemmija fil-punt (ii) u mhux anqas minn 1 500 kg;
 - (b) id-dokumenti li jindikaw il-kwantità totali ta' ħalib tal-baqra msemmi fil-punt (a)(ii);
 - (c) id-dokumenti li juru li l-applikazzjoni hija relatata ma' produttur tal-ħalib li jkun kkonsenja ħalib tal-baqra lill-ewwel xerrejja f'Lulju 2016.
4. L-applikazzjonijiet għall-ghajjnuna li jkopru kwantità ta' tnaqqis fil-konsenja tal-ħalib tal-baqra li jkunu ta' inqas minn 1 500 kg għandhom jiġu miċhuda.

L-applikazzjonijiet għall-ghajjnuna li jkopru kwantità ta' tnaqqis fil-konsenja tal-ħalib tal-baqra ta' aktar minn 50 % tal-kwantità totali msemmija fil-punt (a)(ii) tal-paragrafu 3 għandhom jitqiesu li ġew sottomessi għal kwantità ta' tnaqqis fil-konsenja tal-ħalib tal-baqra ta' 50 % tal-kwantità totali msemmija f'dak il-punt.

Artikolu 3

Wara li jlestu l-kontrolli dwar il-plawżibbiltà u l-ammissibbiltà, l-Istati Membri għandhom jinnotifikaw lill-Kummissjoni skont ir-Regolament tal-Kummissjoni (KE) Nru 792/2009 ⁽¹⁾ dwar l-applikazzjonijiet kollha plawżibbli u ammissibbli għall-ghajjnuna sal-16.00 (hin ta' Brussell) fit-tielet jum tax-xogħol wara l-limitu taż-żmien rilevanti li fih jirċievu l-applikazzjonijiet kif imsemmi fl-Artikolu 2(2).

Artikolu 4

1. Fuq il-bażi tan-notifiki msemmija fl-Artikolu 3, il-Kummissjoni għandha tinforma lill-Istati Membri sa fejn jistgħu jinghataw l-awtorizzazzjonijiet għall-kwantitajiet mitluba fid-dawl tal-volum massimu msemmi fl-Artikolu 1(1).

L-Istati Membri għandhom jagħtu l-awtorizzazzjonijiet lill-applikanti fi żmien sebat ijiem tax-xogħol wara l-limitu ta' żmien rilevanti li fih jirċievu l-applikazzjonijiet kif imsemmi fl-Artikolu 2(2), soġġett għall-paragrafu 2 ta' dan l-Artikolu.

Għandhom jinharġu awtorizzazzjonijiet għall-applikazzjonijiet kollha ammissibbli u plawżibbli notifikati lill-Kummissjoni skont l-Artikolu 3.

2. Fejn il-volum aggregat kopert bl-applikazzjonijiet għall-ghajjnuna notifikati skont l-Artikolu 3 jaqbeż l-ammont massimu ta' volum totali msemmi fl-Artikolu 1(1), il-Kummissjoni għandha, permezz ta' att ta' implimentazzjoni li jiġi adottat mingħajr ma tiġi applikata l-proċedura msemmija fl-Artikolu 229 tar-Regolament (UE) Nru 1308/2013, tistabbilixxi koeffiċjent ta' alokazzjoni, li l-Istati Membri għandhom japplikaw għall-kwantitajiet koperti minn kull applikazzjoni għall-ghajjnuna.

⁽¹⁾ Ir-Regolament tal-Kummissjoni (KE) Nru 792/2009 tal-31 ta' Awwissu 2009 li jstipula regoli dettaljati għan-notifiki tal-Istati Membri lill-Kummissjoni dwar informazzjoni u dokumenti fl-implimentazzjoni tal-organizzazzjoni komuni tas-swieq, l-iskema tal-pagamenti diretti, il-promozzjoni tal-prodotti agrikoli u s-sistemi applikabbli għar-reġjuni l-aktar imbiegħda u l-gzejjer iż-żgħar tal-Eġew (ĠU L 228, 1.9.2009, p. 3).

Fejn jiġi stabbilit koeffiċjent ta' allokkazzjoni għall-perjodu ta' tnaqqis kkonċernat, l-applikazzjonijiet għall-ghajnuna sottomessi għal perjodi ta' tnaqqis sussegwenti kif imsemmi fl-Artikolu 2(2) għandhom jiġi rrifjutati u ma għandux jibqgħu possibbli li jintbagħtu applikazzjonijiet għall-perjodi ta' tnaqqis li jmiss.

L-awtorizzazzjonijiet għandhom jinharġu għall-kwantitajiet koperti bl-applikazzjonijiet għall-ghajnuna, immultiplikati bil-koeffiċjent ta' allokkazzjoni.

Artikolu 5

1. L-ghajnuna għandha tithallas abbażi ta' applikazzjoni għal hlas.
2. L-applikazzjonijiet għall-hlas għandhom jiġu sottomessi mill-applikanti eliġibbli li ngħataw l-awtorizzazzjonijiet imsemmija fl-Artikolu 4 mal-Istat Membru fejn l-applikant huwa stabbilit, skont il-metodu stabbilit mill-Istat Membru kkonċernat. L-applikazzjonijiet għall-hlas għandhom jiġu sottomessi b'tali mod li jaslu għand l-Istat Membru fi żmien 45 jum wara t-tmiem tal-perjodu ta' tnaqqis.

L-Istati Membri jistgħu jiddeciedu li l-applikazzjonijiet għall-hlas jkunu jistgħu jiġu sottomessi fisem l-applikanti eliġibbli minn organizzazzjonijiet tal-produtturi jew kooperattivi rikonnoxxuti. F'dak il-każ, l-Istati Membri għandhom jiżguraw li l-hlas jingħadda b'mod shih lil dawk l-applikanti eliġibbli li fil-fatt naqqsu l-kunsinna tal-halib tal-baqra taht il-kundizzjonijiet stabbiliti f'dan ir-Regolament.

3. Sabiex tkun ammissibbli, applikazzjoni għall-hlas għandha tinkludi:
 - (a) l-informazzjoni li ġeja fuq formola magħmula disponibbli mill-Istat Membru:
 - (i) l-isem u l-indirizz tal-applikant eliġibbli;
 - (ii) il-kwantità totali ta' halib tal-baqra attwalment konsenjat lill-ewwel xerrejja fil-perjodu ta' tnaqqis;
 - (iii) il-kwantità attwali ta' tnaqqis tal-kunsinna tal-halib tal-baqra li għaliha japplika l-hlas ta' ghajnuna u li m'għandhiex tkun ta' aktar minn 50 % tal-kwantità totali ta' halib tal-baqra kkonsejnt lill-ewwel xerrejja fil-perjodu ta' referenza u, fejn applikabbli, mhux aktar mill-kwantità li tirriżulta mill-applikazzjoni tal-koeffiċjent tal-allokkazzjoni msemmi fl-Artikolu 4(2).
 - (b) id-dokumenti li jindikaw il-kwantità totali msemmija fil-punt (a)(ii);
4. Il-hlas tal-ghajnuna għandu jsir ladarba l-Istati Membri jkunu kkontrollaw, b'konformità mal-Artikoli 58 u 59 tar-Regolament (UE) Nru 1306/2013, li t-tnaqqis fil-kunsinna tal-halib tal-baqra li għalih tkun qed tithallas l-ghajnuna tal-Unjoni ikun fil-fatt seħh skont il-kundizzjonijiet stabbiliti f'dan ir-Regolament. Il-hlas għandu jsir mhux aktar tard minn 90 jum wara t-tmiem tal-perjodu ta' tnaqqis, sakemm ma tkunx għaddejjja inkjesta amministrattiva.
5. L-ammont tal-ghajnuna għandu jkopri t-tnaqqis attwali fil-konsenja tal-halib tal-baqra msemmi fil-punt (a)(iii) tal-paragrafu 3 għal kull applikant eliġibbli.

Fejn it-tnaqqis attwali fil-konsenja tal-halib tal-baqra huwa oghla mill-kwantità li tirriżulta mill-applikazzjoni tal-Artikolu 4, l-ammont tal-ghajnuna għandu jikkorrispondi għal din il-kwantità (iktar 'il quddiem "il-kwantità awtorizzata"). Fejn it-tnaqqis attwali fil-konsenja tal-halib tal-baqra huwa ta' 80 % jew aktar mill-kwantità awtorizzata, l-ammont tal-ghajnuna għandu jikkorrispondi mal-livell ta' konsenja tal-halib tal-baqra msemmi fil-punt (a)(iii) tal-paragrafu 3, sakemm il-kwantità awtorizzata ma tinqabizx. Fejn it-tnaqqis attwali fil-konsenja tal-halib tal-baqra huwa ta' 50 % jew aktar iżda inqas minn 80 % tal-kwantità awtorizzata, l-ammont tal-ghajnuna għandu jiġi multiplikat b'koeffiċjenti ta' 0,8. Fejn it-tnaqqis attwali fil-konsenja tal-halib tal-baqra huwa ta' 20 % jew aktar iżda inqas minn 50 % tal-kwantità awtorizzata, l-ammont tal-ghajnuna għandu jiġi multiplikat b'koeffiċjenti ta' 0,5. Fejn it-tnaqqis attwali fil-konsenja tal-halib tal-baqra huwa ta' anqas minn 20 % tal-kwantità awtorizzata, l-ebda ammont tal-ghajnuna ma għandu jithallas.

6. In-nefqa tal-Istati Membri fir-rigward ta' dawk il-pagamenti skont dan ir-Regolament għandha tkun eliġibbli biss għall-ghajnuna mill-Unjoni jekk il-pagamenti relevanti jsiru sa mhux aktar tard mit-30 ta' Settembru 2017.

Artikolu 6

Sat-8 ta' Marzu, il-5 ta' April, it-3 ta' Mejju u s-7 ta' Ġunju 2017 fl-16.00 (hin ta' Brussell), l-Istati Membri għandhom jinnotifikaw lill-Kummissjoni skont ir-Regolament (KE) Nru 792/2009 dwar l-applikazzjonijiet ammissibbli għall-pagament riċevuti għall-ewwel, it-tieni, it-tielet u r-raba' perjodu ta' tnaqqis, rispettivament.

Artikolu 7

Sat-30 ta' Ġunju 2017, l-Istati Membri għandhom jinnotifikaw lill-Kummissjoni b'dan li ġej:

- (a) in-numru ta' applikanti eliġibbli u l-volum totali attwali ta' tnaqqis fil-konsenja tal-halib tal-baqra koperti bl-applikazzjoni għall-ghajjnuna u l-applikazzjonijiet għal pagament riċevuti minn għandhom;
- (b) l-ammont aggregat tal-ghajjnuna tal-Unjoni li mistenni jithallas.

Artikolu 8

Dan ir-Regolament jidhol fis-seħh l-ghada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Settembru 2016.

Għall-Kummissjoni
Il-President
Jean-Claude JUNCKER